

विद्यावर्धीनी शिक्षण संस्था संचलीत विद्यानिकेतन  
अपंग निवासी विद्यालय, पावडेवाडी, जि. नांदेड ही  
बंद पडलेली अपंग प्रवर्गातील अनुदानित विशेष  
शाळा जगजाहीर शिक्षण प्रसारक मंडळ, नांदेड या  
संस्थेस हस्तांतरीत करुन मौजे पेठशिवणी ता.पालम  
जि.परभणी येथे स्थलांतरीत करण्याबाबत.

महाराष्ट्र शासन  
सामाजिक न्याय व विशेष सहाय्य विभाग  
शासन निर्णय क्रमांक: इडीडी २०१५/प्र.क्र.२४०/ अ.क.१  
मंत्रालय, मुंबई -४०० ०३२.  
दिनांक : २८ जानेवारी, २०१६.

- वाचा :-** १) शासन निर्णय समाज कल्याण व सांस्कृतिक कार्य विभाग क्र.इडीडी २००१/ प्र.क्र.५०२/  
सुधार-२, दि.१९.७.२००३ व समक्रमांकित शासन पुरकपत्र दि.४.१२.०३.  
२) आयुक्त, अपंग कल्याण, पुणे यांचे क्र.अकआ/प्र-३/अस्थि/हस्ता-स्थला/ विद्यानिकेतन/  
जगजाहीर/२०१३-१४ /६१००/दि.२१.०१.२०१४  
३) शासन निर्णय क्र.इडीडी २०१४/प्र.क्र.६६/अ.क-१, दि.०४.३.२०१४ व दि.६.३.२०१४ चे  
शुध्दीपत्रक.  
४) मा.उच्च न्यायालय खंडपीठ, औरंगाबाद येथे दाखल करण्यात आलेली रिट याचिका  
क्र. ७४८६/२०१४, मध्ये दि. ०८.०७.२०१५ चे न्यायालयाचे आदेश

**प्रस्तावना:-**

विद्यावर्धीनी शिक्षण संस्था संचलीत विद्यानिकेतन अपंग निवासी विद्यालय, पावडेवाडी  
जि.नांदेड ही बंद पडलेली अनुदानीत अस्थिव्यंग प्रवर्गाची अपंगांची विशेष शाळा शासन निर्णय  
दि. ४.३.२०१४ अन्वये संदर्भाधीन क्र.२ नुसार जानता राजा शिक्षण प्रसारक मंडळ आर्णी  
जि.यवतमाळ या संस्थेस हस्तांतरीत करुन संदर्भाधीन क्र.३ च्या शुध्दीपत्रकानुसार वडगाव  
ग्रामपंचायत ता.जि.यवतमाळ येथे स्थलांतरीत करण्यास शासनाने मान्यता दिली होती. सदर  
आदेशाविरुद्ध जगजाहीर शिक्षण प्रसारक मंडळ, नांदेड यांनी मा.उच्च न्यायालय खंडपीठ  
औरंगाबाद येथे रिट याचिका क्र.७४८६/२०१४ वर दाखल केली होती. सदर याचिकेवर  
मा.न्यायालयाने दि.०८.०७.२०१५ रोजी आदेश पारित केले असून सदर आदेशान्वये जानता राजा  
शिक्षण प्रसारक मंडळ, आर्णी जि.यवतमाळ या संस्थेला हस्तांतरणाचे दि.४.३.२०१४ चे आदेश रद्द  
केले व जगजाहीर शिक्षण प्रसारक मंडळ, नांदेड या संस्थेला हस्तांतरीत व स्थलांतरीत करणेबाबत  
आयुक्त, अपंग कल्याण, पुणे यांनी शासनाकडे केलेल्या शिफारशीच्या अनुषंगाने त्याबाबत  
शासनाने गुणवत्तेनुसार तपासून चार महिन्यांच्या आत निर्णय घेण्यात यावा, असे निर्देश दिलेले  
आहेत.

२. मा. उच्च न्यायालयाचे निर्देश विचारात घेता विद्यावर्धीनी शिक्षण संस्था संचलीत  
विद्यानिकेतन अपंग निवासी विद्यालय, पावडेवाडी, जि. नांदेड ही बंद पडलेली अपंग प्रवर्गातील  
अनुदानित विशेष शाळा जगजाहीर शिक्षण प्रसारक मंडळ, नांदेड या संस्थेस हस्तांतरीत करुन  
मौजे पेठशिवणी ता.पालम जि.परभणी येथे स्थलांतरीत करण्याबाबत खालील अटी व शर्तीच्या  
अधीन राहून मान्यता देण्यात येत आहे.

- १) सदरहू संस्थेने शाळा अपंग व्यक्ती (समान संधी हक्काचे संरक्षण व संपूर्ण सहभाग) अधिनियम १९९५ मधील तरतूदीनुसार सुरु करावी.
- २) आयुक्त, अपंग कल्याण, पुणे यांनी सदरहू संस्थेची शाळा सुरु झाल्यानंतर तपासणी करुन संबंधीत संस्था अपंग व्यक्ती (समान संधी हक्काचे संरक्षण व संपूर्ण सहभाग) अधिनियम १९९५ मधील तरतूदीनुसार अनुज्ञाप्ती देण्यास पात्र असल्याची खात्री करुन अनुज्ञाप्ती द्यावी.
- ३) शासनाने वेळोवेळी विहीत केलेल्या अटी व शर्तीची सदरहू संस्थेस पूर्तता करणे बंधनकारक राहिल.
- ४) वरीलप्रमाणे शासनाच्या आदेशाचे आणि अटी व शर्तीचे पालन न केल्यास संबंधीत संस्थेस स्थलांतर करण्यास दिलेली शाळेची मान्यता रद्द करण्यात येईल.
- ५) आयुक्त, अपंग कल्याण, पुणे तथा सक्षम प्राधिकारी यांनी अपंग व्यक्ती (समान संधी व हक्कांचे संरक्षण व संपूर्ण सहभाग) अधिनियम १९९५ मधील तरतूदीनुसार तसेच अपंग शाळा १९९७ च्या संहितेनुसार आणि शासनाने वेळोवेळी काढलेल्या स्थायी आदेशानुसार व मा.न्यायालयाचे काही आदेश /निर्णय असल्यास ते लक्षात घेऊन संस्थेस हस्तांतर व स्थलांतर करण्याबाबत योग्य ती कार्यवाही करावी.
- ६) या प्रकरणी हस्तांतर व स्थलांतर करण्यास काही अडचणी उद्भवल्यास आयुक्त, अपंग कल्याण, पुणे यांनी वस्तुस्थितीदर्शक अहवाल शासनास तात्काळ सादर करावा.
- ७) विद्यावर्धीनी शिक्षण संस्था संचलीत विद्यानिकेतन अपंग निवासी विद्यालय, पावडेवाडी, जि. नांदेड या शाळेतील प्रशासकीय मान्यताप्राप्त कर्मचा-यांना नवीन संस्थेत प्राथम्याने सामावून घेण्यात यावे.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०१२८१७१०१५१७२२ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( प्र. पां. लुबाळ )

अवर सचिव, महाराष्ट्र शासन.

प्रति,

- १) मा.मंत्री, सामाजिक न्याय यांचे खाजगी सचिव
- २) प्रधान सचिव (सा.न्या.), मंत्रालय, मुंबई
- ३) आयुक्त, अपंग कल्याण, महाराष्ट्र राज्य, पुणे
- ४) प्रादेशिक उपायुक्त समाज कल्याण विभाग, लातूर/औरंगाबाद
- ५) मुख्य कार्यकारी अधिकारी, जिल्हा परिषद, परभणी/नांदेड
- ६) समाज कल्याण अधिकारी, जिल्हा परिषद, परभणी/नांदेड
- ७) महालेखापाल, महाराष्ट्र-२ (लेखा परीक्षा/लेखा व अनुज्ञेयता), नागपूर/मुंबई
- ८) जिल्हा कोषागार अधिकारी, परभणी /नांदेड
- ९) अध्यक्ष/सचिव, विद्यावर्धीनी शिक्षण संस्थानांदेड
- १०) अध्यक्ष/सचिव, जगजाहीर शिक्षण प्रसारक मंडळ, नांदेड.
- ११) निवडनस्ती, अपंग कल्याण-१.

\*\*\*\*\*